

न्यायालय कलेक्टर एवं जिला मजिस्ट्रेट, जालोर

पीठासीन अधिकारी

श्री एल.एन.सोनी

आई.ए.एस.

प्रार्थी

बनाम

अप्रार्थी

आदर्श कॉ ऑपरेटिव बैंक लि.
, अरबन कॉ ओपरेटिव बैंक से
पंजिकृत के अधीन मल्टि स्टेट
कॉ-ओपरेटिव सोसायटी एक्ट और
प्रधान कार्यालय आदर्श भवन, तीन
बत्ती, पोस्ट बॉक्स नम्बर 32, सिरोंही
307001 एवं शाखा कार्यालय:-
आदर्श कॉ ओपरेटिव बैंक लिमिटेड,
पुरानी एल.आई.सी. बिल्डिंग मुख्य
बाजार, सांचोर, डिस्ट्रीक्ट- जालोर
(राज.) के प्रतिनिधी श्री रणछोड
परिहार, प्राधिकृत अधिकारी आदर्श
कॉ-ओपरेटिव बैंक लि.

1. श्री जयकिशन पुत्र श्री गोविन्दरामजी लखारा,
निवासी मोहल्ला शिवनाथपुरा, सांचोर, तहसील
सांचोर व जिला जालोर।
2. श्री भूपाराम पुत्र श्री कानारामजी भाट, निवासी
मोहल्ला शिवनाथपुरा, सांचोर, तहसील सांचोर व
जिला जालोर।
3. श्री पारसाराम पुत्र श्री मसरारामजी हरिजन,
निवासी हरिजन कोलोनी, सांचोर, तहसील सांचोर
व जिला जालोर।

विविध प्रकरण संख्या

06/2017

प्रार्थना पत्र अर्न्तगत धारा 14 वितीय अस्तियो का प्रतिभूतिकरण और पुनर्गठन और प्रतिभूति हित
प्रवर्तन अधिनियम, 2002

.....

अधिवक्ता:-

1- श्री तरूण सोलंकी अधिवक्ता प्रार्थी

-:आदेश:-

दिनांक:- 13.10.2017

1- प्रार्थी की ओर से यह प्रार्थना पत्र अर्न्तगत धारा 14 वितीय अस्तियो का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 के तहत पेश हुआ, जो दर्ज रजिस्टर कर प्रकरण का अवलोकन किया गया।
2- प्रार्थी बैंक के अधिवक्ता ने प्रार्थना पत्र में वर्णित तथ्यों को दोहराते हुये स्पष्ट किया कि प्रार्थी/आवेदक एक नागरिक सहकारी बैंक है, जो बहुराज्य सहकारी समिति एक्ट के अर्न्तगत पंजिकृत है व इसने भारतीय रिजर्व बैंक से बैंकिंग व्यवसाय की ईजाजत प्राप्त की हुई है व इसका प्रधान कार्यालय आदर्श भवन, तीन बत्ती, पोस्ट सिरोंही 37001 व इसकी शाखा कार्यालय: आदर्श कॉ ओपरेटिव बैंक लिमिटेड, पुरानी एल.आई.सी. बिल्डिंग, मुख्य बाजार, सांचोर, तहसील सांचोर व जिला जालोर (राज.) में स्थित है। प्रार्थी रणछोड परिहार, प्राधिकृत अधिकारी है। प्रतिवादी संख्या 1 रहनकर्ता ने अपनी संपत्ति रहन कर प्रतिवादी संख्या 1 को ऋण उपलब्ध करवाया है, जिन्होंने प्रतिवादी संख्या संख्या 2 व 3 के ऋण की जमानत दी है, प्रतिवादी संख्या 1 ने बैंक से ऋण सुविधा प्राप्त करने हेतु अपनी अचल सम्पत्ति की बिनाय पर ऋण लिया था। प्रतिवादी ने अपनी अचल सम्पत्ति को रहन रख ऋण प्राप्त किया है। प्रतिवादी ने अपनी चल/अचल सम्पत्ति को रहन रख ऋण सुविधा प्राप्त की है। सरफेसी एक्ट 2002 की धारा (एफ) के तहत ऋणी यानि कोई व्यक्ति जिसे किसी बैंक या वित्तीय संस्था द्वारा ऋण सुविधा प्रदान की गई हो व उसने अपनी चल या अचल सम्पत्ति को रहन रखा हो ताकि उक्त ऋण सुविधा प्रदान की जा सके, इसलिये इस एक्ट के तहत बैंक को अधिकार है की वह अपने ऋण की भरपाई हेतु उक्त सम्पत्ति को अपने अधिकार में लेकर अपने ऋण की भरपाई हेतु विक्रय कर सकता है। अप्रार्थीगण को प्रार्थी बैंक द्वारा जरिये ऋण स्वीकृति आदेश दिनांक 21.08.2015 को रूपये 4,60,000/- का ऋण दिया गया, जिसमें अप्रार्थी संख्या 1 द्वारा ऋण की भरपाई में चुक की है, जिससे अप्रार्थी का खाता बैंक द्वारा एन.पी.ए.(अनिष्पादक ऋण खाता) घोषित होने पर, आज दिन तक प्रार्थी बैंक का अप्रार्थीगण में 4,47,283/- (अक्षरे चार लाख, सेतालिस हजार, दो सौ तिरासी रूपये मात्र) बाकी निकलते हैं। प्रतिवादी द्वारा सुरक्षित ऋण की भरपाई में चुक की है, इसलिये बैंक के रिकार्ड में उक्त ऋण एन.पी.ए.(अनिष्पादक ऋण खाता) घोषित होने पर बैंक ने सरफेसी एक्ट की धारा 13(2) के तहत दिनांक 08.02.2017 को समस्त प्रतिवादियों को मांग नोटिस दिया कि नोटिस के 60 दिनों में रूपये 4,47,283/- (अक्षरे चार लाख, सेतालिस हजार, दो सौ तिरासी रूपये मात्र) जिसमें दिनांक 31.01.2017 तक का ब्याज की अदाई करनी थी। प्रतिवादियों ने उक्त धारा 13(2) के नोटिस को प्राप्त किया, पर इसकी अनुपालना में असमर्थ है। अतः बैंक के पास अन्य कोई चारा नहीं है कि माननीय न्यायालय से वास्तविक कब्जा दिलाया जाकर, उक्त सम्पत्ति को विक्रय कर ऋण रखने में सरफेसी एक्ट 2002



की धारा 14 के तहत कार्यवाही करे।

धारा 13(2) के अनुसार आवेदक बैंक का यह अधिकार है, वह रहनसुदा सम्पति का वास्तविक कब्जा प्राप्त कर सके। रहनसुदा सम्पति के पडौस निम्नप्रकार है :-सम्पति (ए): भारमुक्त आवासीय सम्पति जो श्री जयकिशन पुत्र श्री गोविन्दराम के स्वामित्व में आवासीय भूमि जो ग्राम पंचायत समिति, सांचोर, डिस्ट्रीक्ट जालोर पट्टा संख्या 622/2013 दिनांक 23.10.2013 जिसके रजिस्टर्ड नम्बर 2013005808 दिनांक 13.11.2013 क्षेत्रफल 1592.36 वर्गफीट में स्थित है। जिसमें सम्पति के सभी अंग गठित होते हैं। सम्पति के हक दस्तावेजों के अनुसार क्षेत्रफल व चतुर्दशी निम्न प्रकार है। उत्तर दिशा में: आम रास्ता,दक्षिण दिशा में: श्री प्रेमराम पुत्र श्री मंगलाराम का प्लॉट,पूर्व दिशा में: श्री महेश पुत्र श्री कान्तिलाल का प्लॉट,पश्चिम दिशा में: श्री रानाराम एवं श्री कगराराम खत्री का प्लॉट।

माननीय उच्च न्यायालय बॉम्बे ने अपने निर्णय दिनांक 02.04.2007 जो कि ट्रेडवेल बनाम इण्डियन बैंक व स्टेट बैंक ऑफ महाराष्ट्र (2008-81 एस.सी.एल.173) में व्यवस्था दी है कि चीफ मेट्रो पोलिटन मजिस्ट्रेट/मुख्य न्यायिक मजिस्ट्रेट उक्त धारा 14 के अन्तर्गत प्रेषित आवेदन को नकार नहीं सकता अगर निम्न शर्तों का पालन किया गया हो :- (ए) -धारा 13(2) के अन्तर्गत नोटिस दिया गया हो। (बी)- उक्त अचल या चल सम्पति उक्त सी.एम./डी.एम. के क्षेत्र में अवस्थित हो,वहाँ धारा 14 के अन्तर्गत आवेदन किया गया हो। माननीय उच्च न्यायालय,बॉम्बे ने यह अवधारणा भी दी सी.एम./डी.एम. को प्रतिवादी को या तीसरे पक्ष को नोटिस जारी करने की आवश्यकता नहीं है क्योंकि यह कोर्ट का मंत्रालयिक कार्य है। सरफेसी एक्ट 2002 की धारा 14 आवेदक बैंक के पक्ष में अधिकार निर्णित करती है,जबकि आवेदक बैंक धारा 14 के अन्तर्गत लिखित आवेदन माननीय सी.एम.एम./डी.एम. के समक्ष रहनसूदा सम्पति का वास्तविक कब्जा लेकर विक्रय करने हेतु आवेदन करे ताकि कार्यकारी मजिस्ट्रेट/तहसीलदार व अन्य पदाधिकारियों की सहायता लेकर वास्तविक कब्जा प्राप्त कर सके। उक्त रहनसूदा सम्पति जिसके वास्तविक कब्जे हेतु आपकी सहायता हेतु आवेदन किया गया है तथा उक्त सम्पति आपके क्षेत्राधिकार में आती है, ताकि आप धारा 14 के अन्तर्गत आदेश जारी कर सके। आवेदक बैंक यह घोषित करता है कि इस सम्बन्ध में कोई रिलिफ किसी भारतीय कोर्ट द्वारा नहीं दिया गया है,जो कि उक्त वास्तविक कब्जे के खिलाफ हो।

आवेदक बैंक यह घोषित करता है कि इस सम्बन्ध में कोई रिलिफ किसी भारतीय कोर्ट द्वारा नहीं दिया गया है,जो कि उक्त वास्तविक कब्जे के खिलाफ हो। उपरोक्त विषयान्तर्गत तथ्यों के आधार पर सविनय निवेदन है कि-(ए) यह कि माननीय न्यायालय कृपा करके कार्यकारी मजिस्ट्रेट, तहसीलदार या अन्य पदाधिकारी को कोर्ट रिसीवर नियुक्त करे ताकि वे बैंक अधिकारी को सहायता करे ताकि शान्तिपूर्वक व वास्तविक कब्जा प्राप्त करके विक्रय करके ऋण खाते में जमा किया जा सके। (बी) यह कि माननीय न्यायालय कृपा करके तत्सम्बन्धित पुलिस को निर्देशित करे ताकि शान्तिपूर्वक व वास्तविक कब्जा प्राप्त करके विक्रय करके ऋण खाते में जमा किया जा सके। (सी) यह कि माननीय न्यायालय कृपा करके वो आदेश प्रदान करावे जो इस सम्बन्ध में उचित हो व जो न्यायहित में हो ताकि बैंक की निक्षेपित धन की उगाही करके पुनः राष्ट्रीय विकास हेतु निरोपित की जा सके।

3- पत्रावली का अवलोकन में पाया गया कि अप्रार्थी ने प्रार्थी बैंक से रूपये 4,60,000/-अक्षरे चार लाख साठ हजार रूपये का ऋण प्राप्त किया था। उक्त ऋण के बदले में ईकरारनामा व उससे संबंधित दस्तावेज तैयार कर अपने हस्ताक्षर से प्रार्थी बैंक के पक्ष में निष्पादित किये थे। प्रार्थी बैंक द्वारा नियमानुसार ऋण वसूली के लिये ऑडिनेन्स की धारा 13 (2) के तहत दिनांक 08.02.2017 को समस्त प्रतिवादियों को नोटिस दिया कि नोटिस के 60 दिनों में रूपये 4,47,283/- (अक्षरे चार लाख, सेतालिस हजार, दो सौ तिरासी रूपये मात्र) जिसमें दिनांक 31.01.2017 तक का ब्याज सम्मिलित है। प्रतिवादियों ने उक्त धारा 13(2) के नोटिस को प्राप्त करने के बावजूद बैंक की बकाया राशि के अदा करने में चुक की है, का नोटिस जारी करना पाया जाता है।

वित्तीय अस्तियों का प्रतिभूतिकरण और पुनर्गठन और प्रतिभूति हित प्रवर्तन अधिनियम, 2002 की धारा 14 में उपरोक्तानुसार रहन की गई संपत्ति को प्रार्थी के कब्जे में दिलाये जाने का स्पष्ट प्रावधान है। जो इस प्रकार है:- (1) प्रतिभूति आस्ति का कब्जा लेने में प्रतिभूत लेनदार की सहायता करने के लिये मुख्य महानगरीय मजिस्ट्रेट या जिला मजिस्ट्रेट जहां किसी प्रतिभूत आस्तियों का कब्जा प्रतिभूत लेनदार द्वारा लिये जाने की आवश्यकता हो, या यदि किन्ही प्रतिभूत आस्तियों का विक्रय या अन्तरण प्रतिभूत लेनदार द्वारा इस अधिनियम के प्रावधानों के अन्तर्गत किये जाने की आवश्यकता हो, तो प्रतिभूत लेनदार किसी प्रतिभूत आस्ति के कब्जे या नियंत्रण को लेने के प्रयोजन के



लिये,लिखित में मुख्य महानगरीय मजिस्ट्रेट या जिला मजिस्ट्रेट को उनकी अधिकारिता के भीतर अनुरोध करेगा,ऐसी कोई प्रतिभूत आस्ति या उससे संबंधित अन्य दस्तावेज स्थित हो सकेगा या पाया जा सकेगा, उसका कब्जा लेने के लिये लिये अनुरोध करेगा, और मुख्य महानगरीय मजिस्ट्रेट या जिला मजिस्ट्रेट जो भी स्थिति हो, उसको किये गये उस अनुरोध पर -(क) उस आस्ति और उससे संबंधित दस्तावेजो का कब्जा लेगा, और (ख) प्रतिभूत लेनदार को उन आस्तियो और दस्तावेजो को भेजेगा।

(2) उप धारा (1) के प्रावधानो के साथ अनुपालना को सुनिश्चित करने के प्रयोजन के लिये, मुख्य महानगरीय मजिस्ट्रेट या जिला मजिस्ट्रेट उन कदमो को लेगा या लिवा सकेगा या ऐसा बल प्रयुक्त कर सकेगा जो उसकी राय में आवश्यक हो सकेगा।

उपरोक्त प्रावधानो को दृष्टिगत रखते हुये इस संबंध में आवश्यक होने पर पुलिस ईमदाद उपलब्ध कराने हेतु आदेश पारित किया जाना उचित प्रतीत होता है। अतः प्रार्थी का यह प्रार्थना पत्र स्वीकार किया जाता है। पुलिस अधीक्षक,जालोर को निर्देश दिये जाते है कि अप्रार्थी द्वारा प्रार्थी बैंक के पक्ष में बतौर प्रतिभूति संपतियो, के संबंध में थानाधिकारी, पुलिस थाना सांचोर को निर्देशित करे कि वे उपर्युक्त विधिक कार्यवाही में वांछित सहयोग करे। आदेश सुनाया गया।



ER

(एल.एन.सोनी)

जिला कलेक्टर एवं जिला मजिस्ट्रेट
जालोर